

# Sample Question Paper

Class X 2021-22

Course -A Code-003

Time: 120 minute

Subject-Urdu

Maximum Marks 40

SECOND TERM

ہدایت: مندرجہ ذیل سوالات کے جواب ہر حصہ میں موجود ہدایت کے مطابق تحریر کیجئے۔

Part A (10Marks)

حصہ الف

سوال نمبر-1۔

مندرجہ ذیل غیر درسی اقتباسات میں سے کسی ایک کا انتخاب کیجئے اور اس میں موجود سوالوں کے جواب لکھئے۔

(5×1=5)

(الف)

اس زمانے کے سب سے مشہور غزل گو میر تقی میر ہیں جو آگرہ کے رہنے والے تھے ان کے باپ جو میر علی متقی کے نام سے مشہور تھے۔ صوفی قسم کے آدمی تھے نہ انھیں گھر کی زیادہ فکر تھی نہ میر تقی میر کی۔ اس پر غضب یہ ہوا کہ ابھی میر کی عمر گیارہ بارہ سال کی تھی باپ اس دنیا سے سدھار گئے۔ میر کے سوتیلے بھائیوں نے انھیں بہت تکلیف دی، اس کا ذکر انھوں نے اپنی فارسی سوانح عمری "ذکر میر میں بڑے دردناک ڈھنگ سے کیا ہے۔ اسی حالت میں آگرہ سے دلی چلے گئے۔ وہاں تکلیفیں جھیلتے رہے، طرح طرح کی نوکریاں کرتے رہے، درمیان میں کچھ دنوں کے لئے دماغ پر بھی اثر ہو گیا تھا۔ پریشانی کی انتہا نہیں رہ گئی تھی۔ ایک طرف دلی کی حالت خراب تھی، دوسری طرف خود میر کی۔ انھوں نے اس کا سارا کڑوا پن اپنی غزلوں میں بھر دیا۔

1- میر تقی میر کس صنف شاعری کے لئے مشہور ہیں؟

2- میر تقی میر کے والد کس طرح کے آدمی تھے؟

3- میر کی عمر اس وقت کیا تھی جب انکے والد کا انتقال ہوا؟

4- میر کے سوتیلے بھائیوں نے انکے ساتھ کیسا سلوک کیا تھا؟

5- میر کی فارسی سوانح عمری کا نام کیا ہے؟

(ب)

کس قدر ٹھیک یہ کہاوت ہے تندرستی ہزار نعمت ہے  
زندگی کا مزہ اسی میں ہے آدمی کا بھلا اسی میں ہے  
تندرستی نہ ہو تو آفت آئے ہر خوشی جائے جان پر بن جائے  
وقت بے وقت منہ نہ جھٹلاؤ وقت پر کھاؤ بھوک میں کھاؤ  
بہی بچوں کی ہے خدا سے دعا تندرستی کی زندگی ہو عطا

1- تندرستی کو کس چیز سے تعبیر کیا گیا ہے؟

2- زندگی کا مزہ اسی چیز سے حاصل ہوتا ہے؟

3- تندرستی نہ ہونے پر کیا چیز آتی ہے؟

4- آدمی کو کب کھانا کھانا چاہئے؟

5- بچوں نے خدا سے کس چیز کی دعا مانگی؟

سوال نمبر 2-

مندرجہ ذیل درسی اقتباسات میں سے کسی ایک کا انتخاب کیجئے اور اس میں موجود سوالوں کے جواب لکھئے۔ (5×1=5)

(الف)

رضیہ سلطان ہندوستان کی پہلی ملکہ تھی جو دلی کے تخت پر بیٹھی۔ وہ دہلی کے بادشاہ التتمش کی بیٹی تھی۔ اپنے بہن بھائیوں میں رضیہ سب سے زیادہ  
ذہین، محنتی اور ہوشیار تھی۔ باپ نے اپنی زندگی ہی میں اسے اپنا جانشین مقرر کر دیا۔ وہ جانتا تھا کہ بیٹے عیش پسند ہیں، بیٹی کے علاوہ کوئی اور  
حکومت چلانے کی صلاحیت نہیں رکھتا۔ اس نے اپنے آخری دنوں میں چاندی کے سکے پر رضیہ کا نام بھی شامل کر لیا تھا۔۔۔۔۔۔ التتمش کی وفات  
کے بعد دربار میں وزیر نے جب بادشاہ کی وصیت پڑھ کر سنائی تو ترک امیروں نے یہ پسند نہیں کیا کہ ایک عورت دلی کے تخت و تاج کی مالک ہو۔  
رضیہ نے دیکھا تو امیروں سے کہا: "میرے عورت ہونے پر اعتراض ہے تو میں امن کی خاطر اپنے بھائی رکن الدین کا نام پیش کرتی ہوں۔ آوہم  
سب مل کر اس سے وفاداری کا عہد کریں۔"

1- دلی کے تخت پر بیٹھنے والی پہلی ملکہ کون تھی؟

2- رضیہ سلطان کس کی بیٹی تھی؟

3- دہلی کے بادشاہ التمش نے اپنا جانشین کسے مقرر کیا تھا؟

4- رضیہ سلطان نے اپنی جگہ جانشینی کے لئے کس کا نام پیش کیا تھا؟

5- التمش کی وفات پر جب وزیر نے بادشاہ کی وصیت پڑھ کر سنائی تو کن لوگوں نے اسے پسند نہیں کیا؟

(ب)

کوئی امید بر نہیں آتی کوئی صورت نظر نہیں آتی

موت کا ایک دن متعین ہے نیند کیوں رات بھر نہیں آتی

آگے آتی تھی حال دل پہ ہنسی اب کسی بات پر نہیں آتی

ہے کچھ ایسی ہی بات جو چپ ہوں ورنہ کیا بات کر نہیں آتی

کعبے کس منہ سے جاو گے غالب شرم تم کو مگر نہیں آتی

1- اس غزل کا مطلع لکھئے۔

2- 'امید بر نہ آنا' سے کیا مراد ہے؟

3- شاعر کو کیوں رات بھر نیند نہیں آتی؟

4- "آگے آتی تھی حال دل پہ ہنسی" اس مصرعے میں آگے کے معنی کیا ہیں؟

5- اس غزل میں مقطع کا کون سا شعر ہے؟

### Part -B (18Marks)

#### حصہ ب

مندرجہ ذیل سوالات میں سے صرف چھ (6) کے جواب اردو میں تحریر کیجئے سوالوں کے نمبر مساوی ہیں۔

(6×3 = 18)

سوال نمبر 3- اسم کی کتنی قسمیں ہیں؟

سوال نمبر 4- درج ذیل محاوروں کے معنی بتائیے اور ان کا جملوں میں استعمال بھی کیجئے۔

کھوپڑی میں نہ سانا، آب آب ہونا، آنکھ کا تارا ہونا

- سوال نمبر 5۔ مقطع کسے کہتے ہیں؟ مثال بھی دیجئے۔
- سوال نمبر 6۔ اقبال کی نظم نگاری کی خوبیاں اختصار کے ساتھ بیان کیجئے۔
- سوال نمبر 7۔ ساحر لدھیانوی کا مختصر تعارف پیش کیجئے۔
- سوال نمبر 8۔ اردو کے تین مشہور نظم نگار شاعروں کے نام لکھئے۔
- سوال نمبر 9۔ ترجمہ نگاری کیا ہے؟ ایک اچھے ترجمہ نگار کو کن کن باتوں کا خیال رکھنا ضروری ہوتا ہے۔
- سوال نمبر 10۔ کہانی "اونتی" میں "آسمان میں کتنے تارے ہیں؟" اس سوال کا اونتی نے کیا جواب دیا تھا؟
- سوال نمبر 11۔ اونتی نے زمین کا مرکز کہاں بتایا تھا؟
- سوال نمبر 12۔ سعادت علی کو انگریز افسروں نے اودھ کے تخت پر کیوں بٹھایا تھا؟

### Part -C (12Marks)

#### حصہ ج

- مندرجہ ذیل سوالات میں سے صرف چھ (6) کے جواب اردو میں تحریر کیجئے۔ سوالوں کے نمبر مساوی ہیں۔  $6 \times 2 = 12$
- سوال نمبر 13۔ رباعی میں کتنے مصرعے ہوتے ہیں؟
- سوال نمبر 14۔ نظم "اے شریف انسانو!" کس شاعر کی تخلیق ہے؟
- سوال نمبر 15۔ ترقی پسند تحریک کا آغاز کس سنہ میں ہوا؟
- سوال نمبر 16۔ گلی ڈنڈا کس کا افسانہ ہے؟
- سوال نمبر 17۔ رتن سنگھ کس صنف کے لئے مشہور ہیں؟
- سوال نمبر 18۔ کاٹھ کا گھوڑا کس کا افسانہ ہے؟
- سوال نمبر 19۔ گدڑی کا لال کس کا خاکہ ہے؟
- سوال نمبر 20۔ "پہاڑ اور گلہری" نظم میں گلہری وہ کون سا کام کر سکتی ہے جو پہاڑ کے بس کا نہیں ہے؟
- سوال نمبر 21۔ پریم چند کا اصل نام کیا تھا؟
- سوال نمبر 22۔ مرزا غالب کے خطوط کے مجموعوں کا نام لکھئے۔